

# Ormurin langi

[http://www.youtube.com/watch?v=Bts\\_v9mqv3g&feature=related](http://www.youtube.com/watch?v=Bts_v9mqv3g&feature=related)

1. Viljið tær hoyra kvæði mítt,  
viljið tær orðum trúgva,  
um hann Ólav Trúgvason,  
higar skal ríman snúgva.

*Glymur dansur í høll,  
dans, sláið ring!  
Glaðir ríða Noregis menn  
til hildarting.*

2. Kongurin letur snekkju smíða  
har á sløttum sandi;  
Ormurin Langi störstur var,  
sum gjørðist á Noregis landi.

3. Knørrur var bygdur á Noregis landi,  
gott var í honum evni:  
átjan alin og fjøruti  
var kjølurin millum stevna.

4. Forgyltir vóru báðir stavnar,  
borðini vóru blá,  
forgyltan skjøld í toppi hevði,  
sum søgur ganga frá.

5. Kongurin situr á hásæti,  
talar við sínar dreingir:  
“Vit skulu sigla tann salta sjógv,  
tað havi eg hugsað leingi.

6. Berið nú fram tey herklæði  
við brynju og blonkum brandi,  
síðani leggið frá landi út,  
og siglið frá Noregis landi !

7. Fróir og glaðir sveinar mæltu:

“Harri, vit skulu tær fylgja,  
um enn tú fert í frið ella stríð,  
vit óttast ei bratta bylgju.”

8. Har kom maður av bergi oman

við sterkum boga í hendi:  
“Jallurin av Ringaríki  
hann meg higar sendi.”

9. Kongurin so til orða tekur

bæði við gleði og gamni:  
“Sig mær satt, tú ungi maður,  
hvat ert tú nevndur á navni?”

10. “Einar skalt tú nevna meg,  
væl kann boga spenna,  
Tambar eitur míن menski bogi,  
ørvar drívur at renna.”

11. “Hoyr tú tað, tú ungi maður,  
vilt tú við mær fara,  
tú skalt vera mín ørvargarpur  
Ormin at forsvara.”

12. Gingu teir til strandar oman,  
Ríkir menn og reystir,  
lunnar brustu og jørðin skalv:  
teir drógu knørr úr neysti.

13. Vundu upp síni silkisegl,  
út í havið ganga;  
so er sagt, at kongurin  
hann stýrdi Orminum langa.

14. Hetta frættist víða um lond,  
at Noregis menn teir sigldu;  
Danimarks kongur og Svøríkis kongur  
ráðini saman hildu.

15. Danimarks kongur og Svøríkis kongur  
ganga saman í ráð,  
hvussu teir skuldu Noregis kong  
skjótt av døgum fá.

16. Senda boð til Eiriks Jall  
ið væl var borin til evna,  
hann skal fylgja í ferðini við,  
sín faðirs deyð at hevna.

17. Eirikur gongur for kongar inn  
við brynju og reyðum skjoldi:  
“Ólavur kongur av Noregi  
mín faðirs deyða voldi.”

18. Jallurin stendur á hallargólvi,  
blankt bar spjót í hendi:  
“Ólavur kongur síggja skal,  
eg hvast mótt hvøssum vendi.”

19. Gingu teir til strandar oman  
- fagurt var tað lið -  
Danimarks kongur og Svøríkis kongur  
og Eirikur jallur tann triði.

20. Tríggir gingu skipaflotar  
út úr Oyrasundi,  
Jarnbardur í odda sigldi,  
jallurin stýra kundi.

21. Danimarks kongur til orða tekur,  
letur so orðini greiða:  
“Hann, ið Ormin langa tekur,  
skal hann við ognum eiga!”

22. Eirikur hugsar við sjálvur sær:  
“Tó at tú manst tað royna,  
tú tekur ikki Ormin langa  
við danskari makt aleina!”

23. Mælti tað Svøríkis kongurin,  
hann helt á brýndum knívi:  
“Eg skal Ormin langa taka,  
ella lata lívið!”

24. Erikur stendur á breiðum bunka,  
klæddur í skarlak reyð:  
“Tú tekur ikki Ormin langa,  
fyrr eg síggi eg tín deyð.”

25. Eirikur talar til sínar menn:  
“Kempum munnu vit móta;  
standið væl og manniliga,  
tí blóðug verður góta!

26. Noregis menn á kongsins knørri  
kunnu væl beita knív;  
gangið væl fram í hørðum stríði,  
ella lata vit lív!”

27. Eirikur talar til Finn hin lítla:  
“Tú skalt hjá mær standa;  
tú skalt verja sjálvan meg,  
um eg komi í vanda.”

28. Løgdu teir á sundið út,  
 bíðaðu teir har leingi  
longdust eftir norskum knørrum,  
at berjast mótt Noregis kongi.

29. Løgdu teir skip við oynna inn,  
ætlaðu sær at vinna,  
hildu vakt bæði nátt og dag,  
norðmenn vildu teir finna.

30. Nú skal lætta ljóðið av,  
eg kvøði ei longur á sinni;  
nú skal eg taka upp annan tátt;  
dreingir, leggið í minni!

31. Ólavur siglir í Eysturhavið,  
ætlar heim at fara;  
tá ið hann kom í Oyrasund,  
hann sær ein skipaskara.

32. Høvdingar tríggir á landi standa,  
hyggja út so víða,  
sunnan síggja teir knørrin prúða  
eftir havi skríða.

33. Danimarks kongur til orða tekur:  
“Alt mær væl skal ganga:  
Krist signi míni eygu tvá,  
nú síggi eg Ormin langa!”

34. Erikur stóð har skamt í frá,  
talar til sínar menn:  
“Kongurin av Danimark  
hann sær ikki Ormin enn.”

35. Har kom fram ein stórrri knørrur,  
dreingir undraðust á,  
Svøríkis kongur til jallin talar:  
“Nú man eg Ormin sjá.

36. Tit leggið nú skip frá landi út,  
árar í hendur taka,  
latið ei Ólav sleppa so,  
fá hann heldur sín maka!”

37. Eirikur hyggur í havið út,  
talar til sínar menn:  
“Tað svørji eg við sannan Gud,  
teir síggja ei Ormin enn.”

38. Danimarks kongur og Svøríkis kongur  
halda á skefti reyða:  
“Eirikur jallur ræddur er  
at hevna sín faðirs deyðal!”

39. Vreiður var tá jallurin,  
hann mælir av illum sinni:  
“Annað skal til enn orðabrask  
Noregis menn at vinna!”

40. Eirikur stendur á grónum vølli,  
tekur nú til ganga;  
“Verið nú snarir á skipabunka,  
nú síggi eg Ormin langa!”

41. Allir sóu Ormin koma,  
allir undraðust á hann,  
av silki vóru seglini  
og stevnið í gull rann.

42. Løgdu teir seg í vegin fram  
bæði við svørð og spjóti,  
norðmenn sóu á Orminum,  
teir ivast at halda ímóti.

43. Ólavur talar til sínar menn:  
“Dýrt skulu teir meg keypa,  
ongantíð so ræddist eg stríð,  
í dag skal eg ikki leypa!

44. Tit leggið nú skip í stríðið fram,  
segl á bunka strúka,  
latið teir síggja, at Noregis menn  
teir kunnu væl svørðini brúka!”

45. Úlvur reyði í stavni stendur,  
gott var í honum evni:  
“Leggið ei Ormin longur fram,  
enn hann hevur longri stevni.”

46. Kongurin stendur á lyfting aftur;  
í skarlak var hann klæddur:  
“Nú síggi eg, míن stavnamaður  
er bæði reyður og ræddur.”

47. “Kongur, tú sást meg aldri so ræddan,  
eg tordi ei á at herja,  
goym tú lyfting so væl í dag,  
sum eg skal stavnin verja!”

48. Vreiður varð tá kongurin,  
og Úlvur til orða tekur:  
“Blíðka teg aftur, harri míن,  
tí vreiði upp angur vekur!”

49. Ólavur stendur á bunkanum,  
talar til sínar menn:  
“Hvør eigur hesi nógvu skip?  
Eg kenni tey ikki enn.”

50. Svaraði Torkil, kongsins bróðir,  
mælir av tungum sinni:  
“Danimarks kongur og Svøríkis kongur  
vilja tín deyða vinna.”

51. “Ræddir eru danskir menn  
mótt norðmonnum at ganga,  
betri var teimum heima at sitið  
tann fuglaflokk at fanga.

52. Betur kunnu svenskir menn  
teir offurbollar strúka  
enn at nærkast okkum so,  
at blóðugt svørð skal rúka ”

53. Ólavur gekk í lyfting upp,  
ræður hann upp at hyggja:  
“Hvør eigur hesi stóru skip,  
við Ormins bagborð liggja?”

54. Svaraði Herningur, kongsins svágur,  
letur so orðini falla:  
“Tey eigur Eirikur Hákunsson,  
hann ber ein yvir allar.”

55. Til tað svaraði Ólavur kongur,  
frá man frættast víða:  
“Skarpur verður hildarleikur,  
tá norðmenn móttorskum stríða.”

56. Svøríkis kongur mótt Ólavi legði  
eina morguntíð,  
tað var sum í bál at líta,  
tá ið skeiðir dundu í.

57. Högdu og stungu Noregis menn  
bæði við svørði og spjóti,  
títt so fullu teir svensku menn,  
sum grasið fýkur av gróti.

58. Svøríkis kongur rópar hátt  
biður teir undan flýggja:  
“Eg havi mist mítt mesta fólk,  
tað voldir mær sorg at síggja.”

59. Danimarks kongur troðkaði fram,  
ætlaði sær at vinna,  
norðmenn tóku mótt honum fast,  
teir donsku menn at tynna.

60. Roykur stóð til skýggja upp,  
reytt var sund at síggja,  
so var sagt, at danskir menn  
teir máttu undan flýggja.

61. Eirikur leggur mótt Ormi fram  
við björtum brandi í hendi:  
“Ikki skal Ólavur rósa av,  
at eg snart frá honum vendi!”

60. Einar stendur í kapparúmi  
við Tambarboga teir kalla,  
hvørja ferð pílur at boga dreiv,  
tá mundi ein maður falla.

61. Einar stendur í kapparúmi,  
óttast ongan vanda,  
hann sá reystan Eirik jall  
aftur við róður standa.

62. Einar spenti Tambarboga,  
pílurin streingin strongdi,  
pílurin fleyg yvir jalsins høvur,  
róðurknappin sprongdi.

63. Einar spenti á øðrum sinni,  
ætlaði jall at fella,  
pílurin fleyg millum arms og síðu,  
einki var jalli at bella.

64. Eirikur talar til Finn hin lítla  
“Eg vil spyrja teg nakað,  
hvør er hann, við skørpum skotum  
ætlar meg at raka?”

65. Til tað svaraði Finnur hin lítli  
- blóðugar vóru hendur -  
”Tað er hasin stóri maður,  
í kapparrúmi stendur.”

66. Jallurin mælir á øðrum sinni:  
“Tað vil eg tær ráða,  
skjót tú handan stóra mann  
nú stendur mítt lív í váða.”

67. “Manninum kann eg einki gera,  
tí hann er ikki feigur,  
bogastreingin stilli eg á,  
tí maðurin eydnu eigur.

68. Einar spenti á triðja sinni,  
ætlaði jall at raka,  
tá brast strongur av stáli stinna,  
í bogenum tók at braka.

69. Allir hoyrdi streingin springa,  
kongurin seg forundrar:  
“Hvat er tað á mínum skipi,  
so ógvuliga dundrar?”

70. Svaraði Einar Tambarskelvi  
- kastar boga sín -  
“Nú brast Noregi úr tínum hondum,  
kongurin, harri mín!”

71. “Í Harrans hond mítt ríki stendur  
og ikki í Tambarboga;  
tak tær ein av mínum bogum,  
vita, hvat teir duga!”

72. “Veikir eru kongsins bogar!”  
Einar ræður at svara.  
“Eg skal taka upp skjøld og svørð,  
og høgg skal eg ikki spara!”

73. Enn stóð fólk á báðum stavnum,  
man meg rætt um minnast,  
syrgiligt var á miðjum skipi,  
tí har tók fólk at tynnast.

74. Eirikur sprakk á Ormin upp,  
væl bar brand úr hendi,  
Herningur leyp úr lyfting niður,  
aftur ímót honum vendi.

75. Bardust teir á miðjum skipi  
vil eg frá tí greiða,  
øvigur mátti jallurin leypa  
aftur á Jarnbard breiða.

76. Jallurin valdi sær reystar garpar,  
fáir finnast slíkir,  
snarliga aftur á Ormin sprakk,  
tá mátti Herningur víkja.

77. Úlvur reyði úr stavni loypur,  
nú er stavnur reyður,  
so fleyt blóð á Orminum,  
at knørrur sýntist reyður.

78. Hart stóð stríð á miðjum skipi,  
svørð mótt skjøldrum gella,  
Úlvur og Einar, frægar kempur,  
Eiriks garpar fella.

79. Eirikur var á øðrum sinni  
aftur á bunkan ríkin,  
tá sá hann, at stavnurin  
á Orminum var tikin.

80. Jallurin mannar seg triðju ferð:  
“Nú skal ikki dvína !”  
Tá fall Úlvur og Herningur  
við øllum dreingjum sínum.

81. Kongurin rópar í lyftingi:  
“Nú er tap í hendi;  
leypið í havið, mínr menn,  
her verður ei góður endi!”

82. Kongurin leyp í havið út,  
garpar eftir fylgdu,  
kongsins bróðir síðstur var,  
hann gjørdu, sum kongur vildi.

83. Eirikur fekk tá Ormin langa,  
eingin annar kundi,  
tók hann sjálvur róður í hond  
og stýrdi honum frá sundi.